

## जनजातीय समाज में मृतक संस्कार

\* डा. प्रीति मिश्रा \* कु प्रियंका

व्यक्ति की शारीरिक मानसिक तथा बौद्धिक परिकरण के लिए किए जाने वाले अनुष्ठानों को संस्कार कहते हैं। संस्कारों के माध्यम से ही एक व्यक्ति समाज का पूर्ण विकसित सदस्य बन जाता है। भारतीय संस्कृति में संस्कारों का अत्यधिक महत्व है। भारतीय मान्यता के अनुसार जन्म से सभी वर्णों के व्यक्ति समान होते हैं।

### भजनना जायते शूद्रः संस्काराद द्विज उच्चयते

अर्थात् जन्म से सभी शूद्र होते हैं, संस्कारों को पूरा करने के कारण ही द्विज अर्थात् ब्राम्हण, क्षत्रिय और वैश्य वर्णों के लोग शूद्रों से श्रेष्ठ हो जाते हैं। संस्कारों का आशय उन अनुष्ठानों से है जो एक हिन्दू को अपने जीवन को पवित्र और परिमार्जित करने की दृष्टि से करने पड़ते हैं। संस्कार मनुष्य के जीवन में नई स्थितियों के परिचायक हैं। ये मनुष्य के जीवन में आगे आने वाले विभिन्न स्तरों के उत्तरदायित्वों का बोध कराते हुए उसके जीवन को प्रगतिशील व व्यवस्थित करते हैं। वास्तव में धार्मिक आधार पर व्यक्ति के जीवन को परिशुद्ध तथा पवित्र बनाने के उद्देश्यों से ही संस्कारों का जन्म हुआ है। सभी समाजों में संस्कारों का विशेष महत्व होता है। हिन्दू समाज का आवश्यक अंग है पवित्रता व परिशुद्धता इसलिए हिन्दुओं के धार्मिक आधार पर 16 संस्कार निर्धारित हैं।

1. गर्भाधान संस्कार—उत्तम संतान की प्राप्ति के उद्देश्य से संस्कार युक्त रीति से प्रति द्वारा पत्नी में गर्भ स्थापना है भारतीय संस्कृति में संतान उत्पन्न करने और उनका पालन पोषण करने से व्यक्ति पित ऋण से मुक्त होता है तथा समाज की निरंतरता भी बनी रहती है। 2. पुंसवन संस्कार—इसमें पुत्र की प्राप्ति के लिए अनुष्ठान किया जाता है। 3. सीमान्तोत्थान संस्कार—इस संस्कार का उद्देश्य स्त्री के गर्भ की रक्षा करना होता है। 4. जातकर्म—बालक के जन्म के तुरंत बाद वैदिक मंत्रोच्चारण के साथ पिता, बालक को शहद और घी चटाता है। 5. नामकरण संस्कार—जन्म के 10वे 11वे या 12वे दिन पर शिशु की स्वतंत्र पहचान के लिए नामकरण किया जाता है। 6. निष्क्रमण संस्कार—जब शिशु को प्रथम बार घर से बाहर निकालना होता है तब यह संस्कार किया जाता है। इसमें पिता बच्चे को सूर्यदर्शन कराता है। 7. अन्नप्राशन—मनु के अनुसार छठे मास में अन्नप्राशन कराया जाता है। इसके बाद बालक अन्न का सेवन कर सकता है। 8. चूडाकर्म—अन्नप्राशन के बाद चूडाकर्म संस्कार किया जाता है। 9. मुण्डनसंस्कार—इसमें जन्म के बाद पहली बार बाल उतारे जाते हैं। 10. कर्णछेदन—मुण्डन के पश्चात कर्ण छेदन किया जाता है। 11. उपनयन संस्कार—उपनयन के अंतर्गत बालक को पुरोहित मंत्रोच्चारण द्वारा जनेऊ धारण करवाते हैं। 12. वेदाध्ययन संस्कार—इस संस्कार में बालक ऋषि अथवा गुरु के पास विद्याध्ययन आरंभ करता है। 13. समार्वतन संस्कार—इस संस्कार में बालक वेदाध्ययन करके वापस घर में प्रवेश करता है। 14. विवाह संस्कार—जीवन में सर्वाधिक महत्वपूर्ण संस्कार है क्योंकि इसके बिना व्यक्ति गृहस्थाश्रम में प्रवेश नहीं कर सकता। 15. सन्यास—व्यक्ति सन्यास में समस्त सांसारिक रागद्वेष से उपर उठकर जीवन से मुक्ति अर्थात् शांति भाव से मृत्यु की तैयारी है। 16. अन्त्येष्टि या अंतिम संस्कार—मृत्यु के पश्चात मृत आत्मा की शांति की जाती है इसमें पूजा पाठ ब्राह्मणों कुटुम्बियों को दान दिया जाता है। यही एक ऐसा संस्कार है जो सालभर चलता है। यह सबसे लंबे समय तक चलने वाला संस्कार है क्योंकि ऐसा प्रतीत होता है कि यह व्यक्ति को दुख की त्रासदी से उबारने के लिए होता है तथा समाज व

परिवार इसमें सहयोगी बनता है। हिन्दु मनुष्य का प्रारंभ जीवन एक सादे चित्र की भांती है संस्कारों के माध्यम उसके व्यक्ति को आकर्षक रंगीन सुव्यवस्थित तथा संतुलित चित्र के रूप में परिणित किया जाता है। इसी प्रकार से मुस्लिम समाज में कुछ संस्कारों का उल्लेख किया गया है जिसमें—

1. सतवाँ—स्त्री के गर्भाधान होने के 7वे महीने में विशेष उत्सव मनाया जाता है। 2. चिल्ला या अकीका—यह बच्चे के जन्म के 40वे दिन मनाया जाता है इस दिन तक माता तथा बच्चा अपवित्र समझे जाते हैं इस दिन उनका शुद्धिकरण किया जाता है। 3. बिस्मिल्लाह—लड़कों का विद्या आरंभ करना बिस्मिल्लाह कहलाता है। 4. खतना—यह संस्कार लड़के के 5 से 7 वर्ष के बीच होता है इस संस्कार तक बच्चा शूद्र होता है। इसके बाद बच्चा नमाज पढ़ना व रोजा रखना प्रारंभ करता है। 5. मृत्युसंस्कार—यह जीवन का अंतिम संस्कार है। इसके अलावा ईसाइयों में प्रमुख 5 संस्कार होते हैं—

1. बपतिस्मा—इस संस्कार के द्वारा व्यक्ति को पवित्र किया जाता है। 2. धर्म—दीक्षा—इसमें व्यक्ति को ईसाई धर्म दीक्षित किया जाता है। 3. आत्म निवेदन व पुष्टिकरण—इस संस्कार के द्वारा व्यक्ति अपने को ईश्वर के शरण में समर्पित करता है। 4. पवित्रसंचार—इसमें सामूहिक पूजा या भोग के रूप में संपन्न किया जाता है। 5. विवाह संस्कार—ईसाई धर्म में विवाह के महत्व को स्वीकारा गया है। यह चर्च में संपन्न होता है।

इसी रूप में हम आगे देखते हैं कि जैन धर्म में भी 8 संस्कार होते हैं—

1. गर्भावस्था के संस्कार—इसमें माता को अपने गर्भावस्था में नीति नियमों को पालन करने की सलाह दी जाती है। 2. शैशवावस्था के संस्कार—इसमें माता को अपने बच्चे का ख्याल रखने की सीख दी जाती है इसी में बच्चे का नामकरण किया जाता है। 3. बचपन के संस्कार—इस संस्कार में बच्चे के विद्यारंभ व बच्चे को सभ्यता व व्यवहार सिखाया जाता है। 4. किशोरावस्था के संस्कार—परोपकार करना सिखाया जाता है। 5. यौवनावस्था के संस्कार—इस संस्कार में संयम रखना सिखाया जाता है। 6. वृद्धावस्था के संस्कार—इस संस्कार में परोपकार से रहना होता है। 7. सल्लेखना के संस्कार—इस संस्कार में त्याग करना सिखाया जाता है।

उसी प्रकार से बौद्ध धर्म के अनुसार मानव जीवन में 8 धार्मिक संस्कार का विशेष महत्व है। व्यक्ति के अच्छे संस्कार ही उसे महान बनाते हैं। तथा हीन भी गलत संस्कार ही बनाते हैं बौद्ध धर्म में 5 संस्कार होते हैं —

1. नामकरण—जन्म के 5वें दिन के बाद बालक का नामकरण किया जाता है। 2. मुण्डन—बालक के जन्म के तीन साल के पहले केश कम्पन्न किया जाता है। 3. विद्यारंभ—जन्म के 5वें वर्ष से 7वें वर्ष तक कभी भी बालक का यह संस्कार करवाया जाता है। 4. विवाह—गृहस्थ जीवन में प्रवेश हेतु विवाह के बंधन में बाधा जाता है। 5. अंतिम संस्कार—व्यक्ति की मृत्यु के पश्चात अंतिम संस्कार किया जाता है।

इसी संबंध में आगे गोंड जनजाति में भी विभिन्न समय में कुछ संस्कार किए जाते हैं। गर्भधारण संस्कार, मुण्डन संस्कार, अंत्ये ष्टी संस्कार, इनमें से प्रमुख व सभी धर्मों से अलग गोंड जनजाति की उपजातियों में मुरिया व माडिया में मृतक संस्कार होता है जिसमें मृतक का स्मृतक स्तंभ बनाया जाता है। इस संबंध में

\* प्राध्यापक शासकीय छत्तीसगढ़ स्वशासी महाविद्यालय रायपुर ( छ.ग. )

\*\* शोध छात्रा पं. रविशंकर शुक्ल विश्वविद्यालय रायपुर ( छ.ग. )

बस्तर जिले के डिलमिली व बास्तानार के मुरिया व माडिया जाति के लोगों से साक्षात्कार निर्देशिका के द्वारा साक्षात्कार लिया गया है। बस्तर की जनजातियों में कुल तीन प्रकार के मुरिये पाए जाते हैं। राजा मुरिया, घोटुल मुरिया और झोरिया मुरिया। राजामुरिया और घोटुल मुरिया अधिकतर जगदलपुर तहसील में बसे हैं जबकि घोटुल मुरिया और झारिया नारायणपुर और कोडागाँव तहसीलों में बसे हैं परंतु वर्तमान में झोरिया लोग घोटुल मुरिया में विलीन हो चुके हैं तथा माडिया दो प्रकार के होते हैं दण्डामी माडिया और अबूझमाडिया, अबूझमाडिया अंतागढ नारायणपुर तहसील में तथा दण्डामी माडिया कोडागाँव जगदलपुर बीजापुर दन्तेवाडा तहसील में बसे हैं।

इन जनजातियों में स्मृतक स्तंभ बनाये जाते हैं गोंड मुडिया समाज में मृत्युगीत गाने का अदभुत रिवाज है। इस संस्कार में मृतक के परिवार के लोग मृतक को हल्दी चंदन लगाकर नहला देते हैं। शमशान में पुरुष व स्त्री दोनों जाते हैं। तथा आधे रास्ते से स्त्रियों लौट आती हैं। और पास के नदी में जाती है शमशान में गडडा खोदकर उसे गोबर से लीप दिया जाता है। केले के पत्ते बिछाकर मृतक को कपड़े से ढक कर मिट्टी से दबा दिया जाता है गडडे में शराब रखी जाती है तंबाकू की डिब्बी, मृतक के पसंद की वस्तुएं आदि रखी जाती हैं। मान्यता है कि भूआत्मा को जब इन चीजों की आवश्यकता होगी तब उसे ये वस्तुएं वही मिल जाये वो हमें तंग न करें भ महिलाएं नदी में जाती है, जिस पुरुष की मृत्यु हुई है उसकी पत्नी अपना श्रृंगार का समान उतारकर फेंक देती हैं। तब उसकी बहन या बेटे उसे कपडा देकर पानी से बाहर निकालते हैं तथा नदी के पास बिठाकर सारे लोग उस पर कपडा डालते हैं। इस रस्म को भरांडकपडा कहा जाता है।

नदी से लौटने के बाद भूननमाटी रस्म होती है इसमें सभी के सिर पर मिट्टी रखकर दातुन दिया जाता है और मशान से आये लोग नहाते हैं। इसके बाद भबिसरानछियाना रस्म होती है इसमें मछली को आग में भूनकर उसे पत्ते से बाँधते हैं और तेल में डुबाकर, नहाकर आये लोगों पर छिड़का जाता है।

इसके बाद घर व शमशान में तीन दिन तक दिया जलाया जाता है। पुरुषों का शुद्धि कार्यक्रम 11 दिन में तथा स्त्री का शुद्धि कार्यक्रम 9 दिन में किया जाता है। पहले दिन भांजे को दान में मृतक की सारी वस्तुएं और मुर्गा, शराब, दाल, चावल आदि दिया जाता है। 3 दिन तक घर में खाना नही बनता है। सगे वाले खाना लाते हैं तथा मृतक की याद में चौराहे में खाना रख दिया जाता है। 3 दिन बाद भतीज नहानी किया जाता है जिसमें भांजा दान के बराबर सामान लाता है तथा सभी सगे वालों को खाना खिलाया जाता है जिसमें कुमडा छोड़कर सभी चीजे बन सकती है विशेष कर भबडा नहानी के

दिन मद व मांसाहार बनाया जाता है। जहाँ पर मृतक को गाडा जाता है वहाँ के लोग अपनी हैसियत के अनुसार पत्थर लकड़ी व सीमेंट के रस्म तक स्तंभ बनाते जिसमें मृतक के परिवार के लोग उनको याद कर सके इन स्तंभों में मृतक का नाम जन्म व मृत्यु की तारीख व उसके कुछ स्मृति चिन्ह बनाये जाते हैं इन स्तंभों में पॉच पंछी बनाये जाते थे इनका अर्थ होता है भपॉच पंछी यानि पंचमहाभूत ;आत्मा उड चुकी है और शरीर यहाँ छोड दिया है।

मृतक को दफनाने के पश्चात् जिन पत्थर को गाडा जाता है उसे उर्स कल्फ कहा जाता है। यह एक गोंडी शब्द है उर्स का अर्थ है गाडना और कल्फ का अर्थ है पत्थर। उर्स कल्फ अर्थात् गडा हुआ पत्थर।

इसके अलावा बीजापुर से 60 किमी दूर इंद्रावती नदी के किनारे कुटरु बेदरे मार्ग पर माड शैली के आकर्षक व अदभुत कब्र या मठ बने हैं जिन्हे बण्डे कहा जाता है। यह कई जगहों पर सामूहिक रूप से दिखाई पडते हैं आकर्षक बण्डों को देखकर सहसा कोई भी व्यक्ति रुक जाता है। जगह-जगह पर इन बण्डों की खूबसूरती उसके तराशे गए पत्थरों के साथ वनभैंसा के सिंग, कबूतर की आकृति के बीच आकर्षक नजर आती है इन गांवों के आदिवासी ज्यादातर मुरिया जाति के हैं। लेकिन माडिया जाति के प्रभाव में माडिया संस्कृति उनकी जीवन शैली बन चुकी है। उसका पटनम करकेली, आकलंका में सामूहिक बण्डों की अपनी पहचान है। जिसे गांव वाले मृतकों के परिजनो के साथ पत्थरों को तराशकर बनाते हैं। इंद्रावती नदी के पार पदमेटा की पहाडी व मुरुमवाडा से खास किस्म के पत्थरों को लाकर उसे पारंपरिक औजारों से तराशते हैं व उस पर गौर सिंग व कबूतर व लकड़ी से निर्मित आकृति बनाकर सजाते व संवारते हैं।

बस्तर संभाग में रस्म तक स्तंभ मुख्यतरु मुरिया एवं माडिया गोंड जनजाति स्थापित करते हैं। रस्म तक स्तंभ मुख्यतरु बस्तरएं नारायणपुर लौहण्डीगुडा दन्तेवाडा बीजापुर मद्देड सुकमा भोपालपटनम क्षेत्रों में स्थापित किए जाते हैं सामान्यतरु मुरिया गोंड के स्तंभ मारिया गोंड के स्तंभों से छोटे होते हैं एक गोत्र वालो के स्तंभ एक साथ स्थापित किए जाते हैं। मुख्यतरु गोंड जनजातियों के रस्म तक स्तंभों में प्राकृतिक या आधुनिक रंजक द्वारा परंपरागत व आधुनिक कलाकृति बनाई जाती है। बस्तर के गोंड जनजाति मानते हैं कि मृत्यु के पश्चात आत्मा जीवित रहती है तथा हमारे आसपास रहती है बस्तर संभाग के मुख्य मार्ग के निर्माण कार्यों के कारण कुछ स्मृतक स्तंभ नष्ट हो गए हैं। तथा वर्तमान में आधुनिकीकरण के चलते स्मृतक स्तंभों एवं संस्कारों में भी परिवर्तन देखने को मिलता है।

### संदर्भ ग्रंथ सूची

1. एलविन वेरियर द मुरिया एण्ड देयर घोटुल
2. मुखर्जी रविन्द्रनाथ भारतीय समाज एवं संस्कृति, विवके प्रकाशन जवाहर नगरदिल्ली 81.86
3. मुखर्जी रविन्द्रनाथ सामाजिक मानवशास्त्र की रूपरेखाए विवके प्रकाशन जवाहर नगरदिल्ली 481. 488
4. सिंह राम गोयल भारतीय समाज एवं संस्कृति मध्यप्रदेश हिन्दी अकादमी प . 72.76ए 104.106
5. तिवारी प्रभात कुमार एवं भारतीय आदिवासी  
मिश्र उमाशंकर मध्यप्रदेश हिन्दी अकादमी लखनऊ पृ. 202..205
6. जनसत्ता दैनिक समाचार पत्र 30 जून 2008 पृ  
धार्मिक पुस्तके
- 1 संस्कार मंजुशा जैन धर्म की एक धार्मिक पुस्तक पृ. 44 दृ 46
- 2 भिक्षु ज्ञान रतन बौध संस्कार एवं तीर्थ स्मारक  
बौध धर्म की एक धार्मिक पुस्तक पृ. 21.23